

नकली दवाइयों की खेप पकड़ी, दो गिरफ्तार

हिन्दुस्तान टीम,सहारनपुर | Published By: Newsrap

- Last updated: **Wed, 03 Mar 2021 11:50 PM**

सहारनपुर पुलिस और आबकारी विभाग की टीम को बड़ी सफलता हाथ लगी है। उत्तराखंड से सहारनपुर में लाई जा रही नकली दवाई की खेप को पकड़ा। यह दवाई रुड़की की एक कंपनी में बनाई गई थी। पुलिस ने दो तस्करों को गिरफ्तार कर जेल भेज दिया है।

मंगलवार रात को पुलिस टीम को उत्तराखंड से नकली दवाइयों की खेप सप्लाई होने की सूचना मिली थी, जिसके बाद पुलिस टीम ने ड्रग इंस्पेक्टर संदीप के साथ विश्वकर्मा चौक पर गाड़ी को रूकवा लिया। छानबीन की गई तो कार से भारी मात्रा में औषधियां जिनकी कीमत लगभग करीब 6.49 लाख रुपये थी, बरामद की। साथ ही 2.86 लाख रुपये भी बरामद किए। दो लोगों सुमति और मनीष को हिरासत में लेकर पूछताछ की गई। बताया जा रहा है कि रुड़की की एक फैक्ट्री में दवाई की खेप तैयार हुई थी। जिसके बाद दवा को सहारनपुर के बाजारों में सप्लाई किया जाना था। पुलिस ने ड्रग इंस्पेक्टर संदीप कुमार की तहरीर पर मुकदमा दर्ज कर लिया। पुलिस ने सुमित निवासी गांव छपरेड़ी खुर्द थाना झबरेड़ा हरिद्वार उत्तराखंड, मनीष कुमार निवासी शेरपुर खेलमऊ थाना झबरेड़ा हरिद्वार उत्तराखंड को गिरफ्तार कर लिया।

Source: <https://www.livehindustan.com/uttar-pradesh/saharanpur/story-fake-of-fake-medicines-caught-two-arrested-3888949.html>